

३. आयोगको कार्याविधि:

आयोगको कार्याविधि २०४६ साल आषाढ मसान्तसम्म रहनेछ ।

४. आयोगको अधिकार:

आयोगले आफ्नो कार्यक्षेत्र अन्तर्गत पर्ने व्यक्ति, फर्म, कम्पनी वा संगठित संस्थाहरूको कर निर्धारण सम्बन्धमा कर फर्क्यौट आयोग ऐन, २०३३ को दफा ६ बमोजिम आयोगलाई भएको अधिकार प्रयोग गर्नेछ ।

५. खारेजी:

खण्ड ३६ संख्या २ मिति २०४६।१।१२ को नेपाल राजपत्र भाग ३ मा प्रकाशित यस मन्त्रालयको सूचनाबमोजिम गठन भएको आय निर्धारण समिति खारेज गरिएको छ ।

आज्ञाले,

शशिनारायण शाह

श्री ५ को सरकारको का. मु. सचिव

श्री ५ को सरकार

आवास तथा भौतिक योजना मन्त्रालयको सूचना

श्री ५ को सरकारले वागमती अञ्चलभित्रको लागि नगर विकास ऐन, २०४५ को दफा १० वा १८ बमोजिम समितिले दिएको आदेश उपर पुनरावेदन मुद्दा सोही ऐनको दफा २०.२ बमोजिमको पुनरावेदन समितिमा खण्ड ४० मिति २०४७।५।२१ संख्या ८ को नेपाल राजपत्र भाग ३ मा प्रकाशित यस मन्त्रालयको सूचनाको क्र.सं. १ मा रहेको वागमती अञ्चल अदालतको अञ्चल न्यायाधीशमा श्री माधवकुमार ओझालाई अध्यक्षमा र क्र.सं. २ मा रहेको भवन विभागको उप-महानिर्देशकमा श्री लेखराज उपाध्यायलाई सदस्यमा तोकिएको छ ।

आज्ञाले,

सन्तबहादुर राई

श्री ५ को सरकारको सचिव

श्री ५ को सरकार

गृह मन्त्रालयको सूचना

श्री ५ को सरकारले विदेशीहरूसम्बन्धी ऐन, २०१५ को दफा ३ को उपदफा (३) को प्रयोजनको लागि अध्ययन विभागका महानिर्देशकलाई अधिकारी तोकिएको छ ।

आज्ञाले,

भक्तबहादुर कोइराला

श्री ५ को सरकारको का.मु. सचिव

३४२
आधिकारिकता मुद्रण विभागबाट प्रमाणित गरिएपछि मात्र लागु हुनेछ।